

कुदरत स्त्री. (अर.) 1. प्रकृति 2. माया. महिमा 3. शक्ति, प्रमुख, सामर्थ्य मुहा. कुदरत का खेल-ईश्वरीय लीला उदा. पढ़ें फारसी बेचें तेल, यह देखो कुदरत का खेल 3. कारीगारी, रचना।

कुदरती वि. (अर.) 1. प्राकृतिक रूप से, स्वाभाविक रूप से 2. दैवी, ईश्वरीय।

कुदर्शन वि. (तत्.) जो देखने में बुरा मालूम हो, कुरूप, भद्दा।

कुदलाना अ.क्रि. (देश.) कूदते हुए चलना, उछलना उदा. एहि विधि वरषा ऋतु के माहीं। वन मछरू तिन सम कुदलाही।

कुदशा स्त्री. (तत्.) बुरी गति, अधोगति।

कुदसियाँ पुं. (अर.) 1. फरिश्ता, पवित्र 2. औचट, बुरी स्थिति 3. बुरा स्थान, विकट स्थान।

कुदाँव पुं. (तत्.कु+तद्. दाँव) (देश.) 1. विश्वासघात 2. अनुचितचाल 3. गलत ।

कुदाता पुं. (तत्.) 1. कृपण 2. पृथ्वी का दान करनेवाला।

कुदान पुं. (तत्.) 1. बुरा दान (लेनेवाले के लिए) विशे. शय्या दान, गजदान आदि लेने वाले बुरे समझे जाते हैं 2. कुपात्र या अयोग्य आदि को दान स्त्री. 1. कूदने की क्रिया 2. उतनी दूरी पार करना जितनी एक बार कूद कर पार की जाए, छलांग जैसे- वह बड़ी लंबी कुदान मारता है 3. कूदने का स्थान।

कुदाना स.क्रि. (तद्.) 1. कूदने का प्रेरणार्थक रूप, कूदने में प्रवृत्त करना 2. घोड़े आदि पर चढ़ कर उसे दौड़ाना 3. कुधान्य।

कुदाम पुं. (देश.) खोटा सिक्का, बुरा धन।

कुदाल स्त्री. (तद्.) लोहे का बना एक औजार टि. यह 10 इंच लंबा और चार अंगुल चौड़ा होता है, इसके एक सिरे पर छेद में लकड़ी का एक लंबा बेट लगा रहता है, यह मिट्टी खोदने या खेत गोड़ने के काम आता है मुहा. कुदाल बजाना- (घर का) खोदा जाना।

कुदाली स्त्री. (देश.) छोटी कुदाल।

कुदास पुं. (तत्.) बुरा सेवक।

कुदिन पुं. (तत्.) आपत्ति का समय, कष्ट के दिन।

कुदृष्टि स्त्री. (तत्.) बुरी नजर, बद निगाह।

कुदेरना स.क्रि. (देश.) खुरचना, छीलना।

कुदेव पुं. (तत्.) 1. (पृथ्वी के देवता) भूदेव, भूसुर 2. (बुरा देव) राक्षस 3. जैनियों के अनुसार अन्य धर्मावलंबी के देवता।

कुद्रंक पुं. (तत्.) घंटाघर, वह स्थान जहाँ ऊँची जगह पर घड़ी लगी हो।

कुद्रव पुं. (तत्.) कोदो, कोदई।

कुधर पुं. (तद्.) 1. पहाड़, भूधर 2. शेषनाग।

कुधातु स्त्री. (तत्.) बुरा धातु, लोहा जैसे- पारस के स्पर्श से लोहे जैसी कुधातु भी सोना बन जाती है।

कुधान्य पुं. (तत्.) वह अन्न जो पाप की कमाई का हो जैसे- तुमने जिस कुधान्य का सेवन किया है, उसी के परिणाम से तुम्हारी यह अवस्था हुई है।

कुधी वि. (तत्.) 1. मंदबुद्धि, मूर्ख 2. बदमाश।

कुनना स.क्रि. (तद्.) 1. चमकीला व चिकना करने के लिए बर्तन खरादना 2. खुरचना, छीलना।

कुनबा पुं. (तद्.कुटुम्ब) खानदान उदा. कहीं की ईंट कहीं का रोड़ा, भानुमती ने कुनबा जोड़ा मुहा. कुनबा जोड़ना- एक कुटुंब के लोगों को इकट्ठा करना, परिवार जुटाना।

कुनमुनाना अ.क्रि. (अनु.) सोते शिशु का कुछ हलचल करना, कुलबुलाना 2. कुछ धीरे-धीरे शिशु का रोना।

कुनवा पुं. (देश.) खरादनेवाला व्यक्ति, बरतन आदि चरख पर चढ़ा कर खरादनेवाला व्यक्ति, खरादी।